

ഫോറസ്റ്റ് സ്റ്റേഷനുകൾ

125 (3831) ശ്രീ. പി. വി. ശ്രീനിജിൻ: താഴെക്കാണുന്ന ചോദ്യങ്ങൾക്ക് വനം-വന്യജീവി വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് എത്ര ഫോറസ്റ്റ് സ്റ്റേഷനുകൾ നിലവിലുണ്ടെന്ന് വ്യക്തമാക്കാമോ;

സംസ്ഥാനത്ത് 124 ഫോറസ്റ്റ് സ്റ്റേഷനുകൾ നിലവിലുണ്ട്.

(ബി) കഴിഞ്ഞ സർക്കാരിന്റെ കാലത്ത് പുതുതായി ആരംഭിച്ച ഫോറസ്റ്റ് സ്റ്റേഷനുകളുടെ വിശദവിവരം ലഭ്യമാക്കാമോ?

കഴിഞ്ഞ സർക്കാരിന്റെ കാലത്ത് 04-6-2018-ലെ ജി.ഒ.(എം.എസ്) നം. 23/2018/വനം നമ്പർ സർക്കാർ ഉത്തരവ് പ്രകാരം, പുനലൂർ ഡിവിഷനുകീഴിൽ പുന്നല, ഏഴംകുളം, തെമ്പല ഡിവിഷനുകീഴിൽ കടമാൻപാറ, അച്ചൻകോവിൽ ഡിവിഷനുകീഴിൽ കണ്ടാവുരുട്ടി, കോഴിക്കോട് ഡിവിഷനുകീഴിൽ കക്കയം, പെരുവണ്ണമൂഴി, വയനാട് (സൗത്ത്) ഡിവിഷനുകീഴിൽ പുൽപ്പള്ളി, വൈത്തിരി, മുണ്ടക്കൈ, ആറളം വൈൽഡ് ലൈഫ് ഡിവിഷനുകീഴിൽ നരിക്കടവ് എന്നിവിടങ്ങളിലായി 10 ഫോറസ്റ്റ് സ്റ്റേഷനുകൾ രൂപീകരിച്ചിരുന്നു.

(സി) പുതിയ ഫോറസ്റ്റ് സ്റ്റേഷനുകൾ ആരംഭിക്കുന്നതിനുള്ള പ്രൊപ്പോസൽ നിലവിലുണ്ടോ; വിശദവിവരം ലഭ്യമാക്കാമോ?

15 ഫോറസ്റ്റ് സ്റ്റേഷനുകൾ ആരംഭിക്കുന്നതിനുള്ള പ്രൊപ്പോസൽ വനം വകുപ്പ് ആസ്ഥാനത്തുനിന്നും സർക്കാരിന് സമർപ്പിച്ചിരുന്നു. എന്നാൽ സംസ്ഥാനം നേരിട്ട രണ്ട് പ്രളയങ്ങൾ, നിലവിൽ അഭിമുഖീകരിക്കുന്ന കോവിഡ്-19 മഹാമാരി എന്നിവ കാരണം സർക്കാർ നേരിടുന്ന നിലവിലെ സാമ്പത്തികപ്രതിസന്ധി കാരണം ശുപാർശ തൽക്കാലം മാറ്റിവെച്ചിട്ടുള്ളതാണ്.

കാസർഗോഡ് ജില്ലയിൽ പുതിയ ഫോറസ്റ്റ് സ്റ്റേഷൻ

126 (3832) ശ്രീ. സി. എച്ച്. കണ്ണമ്പു: താഴെക്കാണുന്ന ചോദ്യങ്ങൾക്ക് വനം-വന്യജീവി വകുപ്പുമന്ത്രി സദയം മറുപടി നൽകുമോ:

(എ) കാസർഗോഡ് ജില്ലയിൽ പുതിയ ഫോറസ്റ്റ് സ്റ്റേഷൻ അനുവദിക്കുന്ന വിഷയം പരിഗണനയിലുണ്ടോ; വിശദാംശങ്ങൾ അറിയിക്കാമോ;

(ബി) എങ്കിൽ ഇതുസംബന്ധിച്ച നടപടികൾ ഏതുവരെയായെന്ന് വിശദമാക്കാമോ;

&

(സി) ജില്ലയിൽ ഫോറസ്റ്റ് സ്റ്റേഷനില്ലാത്ത സാഹചര്യത്തിൽ ആയത് എത്രയും പെട്ടെന്ന് അനുവദിക്കുന്നതിനുള്ള നടപടി സ്വീകരിക്കുമോ; വിശദാംശങ്ങൾ അറിയിക്കാമോ?

ഇപ്പോൾ പരിഗണനയിലില്ല. പുതുതായി ഫോറസ്റ്റ് ഡിവിഷൻ അനുവദിക്കുന്നമുറയ്ക്ക് ഇക്കാര്യം പരിഗണിക്കുന്നതാണ്.

പരിസ്ഥിതി ദുർബ്ബല പ്രദേശങ്ങളിലെ ഭൂമി ഏറ്റെടുക്കൽ

127 (3833) ശ്രീ. എ. സി. മൊയ്തീൻ: താഴെക്കാണുന്ന ചോദ്യങ്ങൾക്ക് വനം-വന്യജീവി വകുപ്പുമന്ത്രി സദയം മറുപടി നൽകുമോ:

(എ) പരിസ്ഥിതി ദുർബ്ബല പ്രദേശമായി കണക്കാക്കി വൃത്തികളിൽനിന്നും ഭൂമി ഏറ്റെടുത്ത നടപടി റദ്ദ് ചെയ്തുകൊണ്ട് കോടതി വിധികളുണ്ടായിട്ടുണ്ടോ?

പരിസ്ഥിതി ദുർബ്ബല പ്രദേശമായി കണക്കാക്കി വൃത്തികളിൽനിന്നും ഭൂമി ഏറ്റെടുത്ത നടപടി റദ്ദ് ചെയ്തുകൊണ്ട് കോടതി വിധികളുണ്ടായിട്ടുണ്ട്.

(ബി) എത്ര കേസുകളിൽ പരാതിക്കാർക്ക് ഭൂമി തിരികെ നൽകിയിട്ടുണ്ട്?

കഴിഞ്ഞ 5 വർഷത്തിനുള്ളിൽ 27 കേസുകളിൽ പരാതിക്കാർക്ക് ഭൂമി തിരികെ നൽകിയിട്ടുണ്ട്.

(സി) എത്ര കേസുകളിൽ സർക്കാർ അപ്പീൽ ഫയൽ ചെയ്തിട്ടുണ്ട്; വിശദമാക്കാമോ?

പാലക്കാട്, കോട്ടയം, കൊല്ലം, കോഴിക്കോട് ട്രിബ്യൂണലുകളിൽ വിധിയിട്ടുള്ള ഒ.എ. കേസുകളിൽ 112 കേസുകൾ സർക്കാർ അപ്പീൽ ഫയൽ ചെയ്തിട്ടുണ്ട്.

പാലക്കാട് ശിരുവാണിയിൽ ഇക്കോ ടൂറിസം പദ്ധതികൾ

128 (3834) ശ്രീമതി ശാന്തകുമാരി കെ.: താഴെക്കാണുന്ന ചോദ്യങ്ങൾക്ക് വനം-വന്യജീവി വകുപ്പുമന്ത്രി സദയം മറുപടി നൽകുമോ:

(എ) പാലക്കാട് ശിരുവാണി വനമേഖലയിൽ ഇക്കോ-ടൂറിസം പദ്ധതികൾ വിപുലപ്പെടുത്തുന്നതിനുള്ള നടപടികൾ പരിഗണനയിലുണ്ടോ; എങ്കിൽ വിശദീകരിക്കാമോ?

ശിരുവാണി വനമേഖലയിൽ ഇക്കോ-ടൂറിസം പദ്ധതികൾ വിപുലപ്പെടുത്തുന്നതിനുള്ള നടപടികൾ ഇപ്പോൾ പരിഗണനയിലില്ല.